

**നക്ഷത്രചിഹ്നമിട്ട 242-ാം ഉത്തരത്തിന്റെ അനുബന്ധം
അനുബന്ധം-I**

1. കിക്കോഫ്

ഫുട്ബോൾ ലോക റാങ്കിംഗിൽ ഇന്ത്യയുടെ നിലവാരം ഉയർത്തുക എന്ന ലക്ഷ്യത്തോടെ കേരളത്തിലെ നഗര/ഗ്രാമ പ്രദേശങ്ങളിലെയും ഗിരിവർഗ്ഗ, കടൽത്തീര മേഖലകളിലെയും കുട്ടികളിൽനിന്നും ഫുട്ബോൾ പ്രതിഭകളെ കണ്ടെത്തി ചെറുപ്രായം മുതൽ പരിശീലനം നൽകുന്നതിനുവേണ്ടി ആവിഷ്കരിച്ചിട്ടുള്ള പദ്ധതിയാണ് കിക്കോഫ്. പ്രൈമറി സ്കൂൾ വിദ്യാർത്ഥികളിൽനിന്നും ഓപ്പൺ സെലക്ഷൻ നടത്തിയാണ് പ്രസ്തുത പദ്ധതിയിലേക്ക് വിദ്യാർത്ഥികളെ തിരഞ്ഞെടുക്കുന്നത്. ഗ്രാസ്മൂട്ട് ഫുട്ബോൾ പരിശീലന മേഖലയിൽ മികവ് തെളിയിച്ച സ്റ്റോർട്സ് എഡ്യൂക്കേഷൻ പ്രൊമോഷൻ ട്രസ്റ്റ് എന്ന സ്ഥാപനമാണ് പദ്ധതിയുടെ നിർവ്വഹണ ഏജൻസി.

ഓരോ സെന്ററിലും 25 കുട്ടികൾക്ക് വീതമാണ് പ്രസ്തുത പദ്ധതിയിലൂടെ പരിശീലനം നൽകുന്നത്. ആദ്യഘട്ടമായി സംസ്ഥാനത്ത് 19 സെന്ററുകളിലാണ് പദ്ധതി ആരംഭിച്ചത്. പ്രസ്തുത സെന്ററുകളിൽ പദ്ധതിയുടെ ആദ്യഘട്ടം പൂർത്തിയാക്കുകയും രണ്ടാംഘട്ട പരിശീലനം ആരംഭിക്കുകയും

ചെയ്തിട്ടുണ്ട്. പെൺകുട്ടികൾക്കുവേണ്ടി 14 സെന്ററുകളിലേക്കുകൂടി
വ്യാപിപ്പിക്കുന്നതിനായി കുട്ടികളുടെ സെലക്ഷൻ നടപടികൾ
പൂർത്തീകരിച്ചിട്ടുണ്ട്.

2. ഊപ്പ്

ലോകനിലവാരമുള്ള ബാസ്കറ്റ്ബോൾ താരങ്ങളെ
വാർത്തെടുക്കുന്നതിനായി സ്കൂൾ വിദ്യാർത്ഥികൾക്ക് ബാസ്കറ്റ്ബോൾ
പരിശീലനം നൽകുന്നതിനായി ആവിഷ്കരിച്ചിട്ടുള്ള പദ്ധതിയാണ് ഊപ്പ്.
നടപ്പ് സാമ്പത്തിക വർഷം കണ്ണൂർ, കോഴിക്കോട്, തൃശ്ശൂർ, കൊല്ലം,
തിരുവനന്തപുരം ജില്ലകളിലെ 10 സെന്ററുകളിലാണ് പദ്ധതി
നടപ്പിലാക്കുന്നത്. നാല് മുതൽ എട്ട് വരെ ക്ലാസ്സുകളിലെ
വിദ്യാർത്ഥികളിൽനിന്നും ഓപ്പൺ സെലക്ഷൻ നടത്തി
തെരഞ്ഞെടുക്കപ്പെടുന്നവർക്കാണ് പരിശീലനം നൽകുന്നത്. പദ്ധതിയുടെ
സംസ്ഥാനതല ഉദ്ഘാടനം 2020 ജനുവരി 21-ന് തിരുവനന്തപുരം
തൈക്കാട് മോഡൽ ഹൈസ്കൂളിൽവെച്ച് നടത്തപ്പെട്ടു.

3. സ്പിന്റ്

ലോകനിലവാരത്തിലുള്ള അത്ലറ്റുകളെ ചെറുപ്രായത്തിൽത്തന്നെ കണ്ടെത്തി അന്താരാഷ്ട്ര തലത്തിൽ കേരളത്തിന്റെ നഷ്ടപ്രതാപം വീണ്ടെടുക്കുന്നതിനായി ആവിഷ്കരിച്ചിട്ടുള്ള പദ്ധതിയാണ് സ്പിന്റ്. ആദ്യ ഘട്ടത്തിൽ കാസർഗോഡ്, കണ്ണൂർ, ഇടുക്കി, കോട്ടയം, പാലക്കാട്, പത്തനംതിട്ട ജില്ലകളിൽ ഓരോ സെന്ററുകളിലാണ് പദ്ധതി നടപ്പിലാക്കുക. സ്കൂൾ വിദ്യാർത്ഥികളിൽനിന്നും ഓപ്പൺ സെലക്ഷൻ നടത്തി തെരഞ്ഞെടുക്കപ്പെടുന്നവർക്കാണ് ഈ പദ്ധതിയിലൂടെ പരിശീലനം നൽകുന്നത്. പദ്ധതിയുടെ സംസ്ഥാനതല ഉദ്ഘാടനം നടപ്പ് സാമ്പത്തികവർഷം നടത്തുന്നതിന് ഉദ്ദേശിക്കുന്നു.

4. പ്ലേ ഫോർ ഹെൽത്ത്

കായിക വിനോദങ്ങളിലൂടെ കുട്ടികളുടെ ശാരീരികവും മാനസികവുമായ കഴിവുകൾ വർദ്ധിപ്പിക്കുന്നതിനും അവരെ കായിക രംഗത്തേയ്ക്ക് കൂടുതൽ ആകർഷിക്കുന്നതിനും സ്കൂളുകളെ സ്പോർട്ടിംഗ് ഹബ്ബുകളാക്കുന്നതിനും വേണ്ടിയുള്ള പദ്ധതിയാണ് പ്ലേ ഫോർ ഹെൽത്ത്. സിഡ്കോയുടെ സാങ്കേതിക സഹകരണത്തോടെ സംസ്ഥാനത്തെ 25 സ്കൂളുകളിലാണ്

പദ്ധതി നടപ്പിലാക്കുന്നത്. പദ്ധതി നടപ്പിലാക്കുന്ന സൂക്ഷ്മങ്ങളിലെ മുഴുവൻ വിദ്യാർത്ഥികളും പ്രസ്തുത പദ്ധതിയുടെ ഗുണഭോക്താക്കളാണ്. പദ്ധതിക്കുവേണ്ടിയുള്ള കായികോപകരണങ്ങളുടെ ഇൻസ്റ്റലേഷൻ പൂർത്തിയാകുന്നമുറയ്ക്ക് പദ്ധതി പൂർണ്ണതോതിൽ നടപ്പിലാക്കുന്നതാണ്. പദ്ധതിയുടെ സംസ്ഥാനതല ഉത്ഘാടനം 2021 ജനുവരി 25-ന് കണ്ണൂർ തളാപ്പ് മിസ്സസ് യു.പി. സൂളിൻവച്ച് നടത്തി.

5.സ്പോഷ്

ജലാശയ അപകടങ്ങളുടെ തോത് കുറയ്ക്കുന്നതിനായി സൂൾ വിദ്യാർത്ഥികൾക്ക് നീന്തൽ പരിശീലനം നൽകുന്നതിനായി ആവിഷ്കരിച്ചിട്ടുള്ള പദ്ധതിയാണ് സ്പോഷ്. പ്രാരംഭ ഘട്ടമെന്ന നിലയിൽ കാസർഗോഡ്, വയനാട്, പാലക്കാട്, തൃശ്ശൂർ, ഇടുക്കി ജില്ലകളിലാണ് പദ്ധതി നടപ്പിലാക്കുന്നത്. എട്ട് വയസ്സ് മുതൽ പതിനെട്ട് വയസ് വരെ പ്രായമുള്ള സൂൾ വിദ്യാർത്ഥികൾക്കാണ് പരിശീലനം നൽകുന്നത്. രക്ഷിതാക്കളുടെ സമ്മതപത്രം മാത്രമാണ് പദ്ധതിയിലേക്ക് തെരഞ്ഞെടുക്കപ്പെടുന്നതിനുള്ള മാനദണ്ഡം.

6. ജൂഡോക്ക

സംസ്ഥാനത്ത് ജൂഡോയുടെ ഉന്നമനത്തിനായി മെച്ചപ്പെട്ട അടിത്തറയിടുന്നതിന് സ്കൂൾ വിദ്യാർത്ഥികൾക്ക് പരിശീലനം നടത്തുന്നതിനായുള്ള പദ്ധതിയാണിത്. എട്ട് മുതൽ പതിനൊന്ന് വയസ് വരെ പ്രായമുള്ള കുട്ടികൾക്കാണ് പരിശീലനം നൽകുന്നത്. പ്രാരംഭ ഘട്ടമെന്ന നിലയിൽ സംസ്ഥാനത്തെ പത്ത് ജില്ലകളിൽ ഒരു സ്കൂളിലെ 40 കുട്ടികൾക്ക് വീതം പരിശീലനം നൽകുന്നതിനാണ് ഉദ്ദേശിക്കുന്നത്.

7. പഞ്ച്

സംസ്ഥാനത്തെ സ്കൂൾ വിദ്യാർത്ഥിനികൾക്ക് ബോക്സിംഗ് കായിക ഇനത്തിൽ അടിസ്ഥാന പരിശീലനം ലഭ്യമാക്കുന്നതിനായി ആവിഷ്കരിച്ച പദ്ധതിയാണ് പഞ്ച്. 8 മുതൽ 11 വയസ് വരെ പ്രായമുള്ള പെൺകുട്ടികളിൽനിന്ന് ബോക്സിംഗിൽ അഭിരുചിയുള്ള കുട്ടികളെ കണ്ടെത്തി മികച്ച പരിശീലനം ലഭ്യമാക്കുകയാണ് പദ്ധതി മുഖേന ലക്ഷ്യമിടുന്നത്. ആദ്യഘട്ടത്തിൽ സംസ്ഥാനത്തെ അഞ്ച് ജില്ലകളിലെ സ്കൂളുകൾ കേന്ദ്രീകരിച്ചാണ് പദ്ധതി നടപ്പിലാക്കുക. സംസ്ഥാനത്തെ ബോക്സിംഗ്

കായിമേഖലയുടെ ഉന്നമനത്തിനൊപ്പം പെൺകുട്ടികളെ സ്വയരക്ഷ നേടുവാൻ പ്രാപ്തരാക്കുവാനും പദ്ധതി സഹായകരമാകും.

8. കേരള ഷൂട്ടിംഗ് അക്കാദമി

ലോകോത്തര നിലവാരമുള്ള ഷൂട്ടിംഗ് ചാമ്പ്യന്മാരെ

വാർത്തെടുക്കുന്നതിനായി നാഷണൽ റൈഫിൾ അസോസിയേഷനുമായി ചേർന്ന് വട്ടിയൂർക്കാവ് ഷൂട്ടിംഗ് റേഞ്ചിൽ 2020 ഫെബ്രുവരി 3-ന് കേരള ഷൂട്ടിംഗ് അക്കാദമി ആരംഭിച്ചു. ആദ്യ ബാച്ചിൽ 90 പേർക്ക് പരിശീലനം നടത്തിവരുന്നു.

9. സ്പോർട്സ് കേരള ഫുട്ബോൾ അക്കാദമി

അന്താരാഷ്ട്ര നിലവാരമുള്ള ഫുട്ബോൾ താരങ്ങളെ

വാർത്തെടുക്കുന്നതിനായി പ്രൊഫഷണൽ ഫുട്ബോൾ ക്ലബ്ബുകളുമായി സഹകരിച്ച് ഫുട്ബോൾ അക്കാദമികൾ ആരംഭിക്കുന്നതിനുള്ള പദ്ധതിയാണ്. ആരംഭത്തിൽ ജി. വി. രാജ സ്പോർട്സ് സ്കൂൾ, തിരുവനന്തപുരം, കണ്ണൂർ സ്പോർട്സ് ഡിവിഷൻ എന്നിവിടങ്ങളിലാണ് അക്കാദമി തുടങ്ങുന്നത്. ജൂനിയർ, സീനിയർ എന്നീ കാറ്റഗറികളിലായി (U-14,U-17,U-20) മൂന്ന് ടീമുകളാണ് ഉദ്ദേശിക്കുന്നത്. കണ്ണൂർ സ്പോർട്സ്

ഡിവിഷനിലുള്ള അക്കാഡമിയിൽ പെൺകുട്ടികൾക്ക് മാത്രമായാണ് പരിശീലനം നടത്തുന്നത്. കിക്കോഫ് പരിശീലന പദ്ധതിയിലെ മികച്ച കുട്ടികളെ അക്കാഡമിയിൽ ഉൾപ്പെടുത്തുന്നതാണ്. കായിക യുവജനകാര്യాలയത്തിന് കീഴിലുള്ള അടിസ്ഥാനസൗകര്യങ്ങൾ ഉപയോഗിച്ച് പ്രൊഫഷണൽ ക്ലബ്ബുകൾവഴി പരിശീലനം നടത്തുന്നതിനാണ് പദ്ധതിയിലൂടെ ഉദ്ദേശിക്കുന്നത്. അക്കാഡമികൾ ആരംഭിക്കുന്നതിനുള്ള ടെണ്ടർ നടപടികൾ പുരോഗമിച്ചു വരുന്നു.

10. സയൻസ് ആന്റ് ടെക്നോളജി അസസ്മെന്റ് ഓഫ് സ്റ്റുഡന്റ്സ്

ജി.വി. രാജാ സ്റ്റോർട്സ് സ്കൂൾ, കണ്ണൂർ സ്റ്റോർട്സ് ഡിവിഷൻ എന്നിവിടങ്ങളിലെ കുട്ടികളുടെ കായികക്ഷമത വിലയിരുത്തുന്നതിന് രാമചന്ദ്ര ഇൻസ്റ്റിറ്റ്യൂട്ട് ഓഫ് ഹയർ എഡ്യൂക്കേഷൻ ആന്റ് റിസർച്ച് ഡീംഡ് യൂണിവേഴ്സിറ്റിയും ഈ വകുപ്പുമായി കൂടിചേർന്ന് നടത്തുന്ന 1,55,55,000/- രൂപയുടെ പദ്ധതിയുടെ ആദ്യഘട്ടത്തിൽ 2019-20-ൽ ജി. വി. രാജാ സ്റ്റോർട്സ് സ്കൂളിലെ കുട്ടികളുടെ കായികക്ഷമതാ പരിശോധന നടത്തി. 2020-21 സാമ്പത്തിക വർഷം 45,88,725/- രൂപ ടി പദ്ധതിക്കായി

അനുവദിച്ചുനൽകി. ആദ്യ ടെസ്റ്റ് നടക്കുകയും ആയതിന്റെ റിപ്പോർട്ട് ഈ വകുപ്പിൽ ലഭ്യമാക്കുകയും ചെയ്തിട്ടുണ്ട്.

11. ബയോപ്പി ടെസ്റ്റ്

ജി. വി. രാജ സ്റ്റോർട്സ് സൂപ്പർ, മൈലം, തിരുവനന്തപുരം, കണ്ണൂർ സ്റ്റോർട്സ് ഡിവിഷൻ എന്നിവിടങ്ങളിലെ കുട്ടികളുടെ കായിക മികവ് വിലയിരുത്തുന്നതിന് ബയോപ്പി ടെസ്റ്റ് നടത്തുന്നതിന് സർക്കാർ ഉത്തരവ് ലഭിച്ചിട്ടുണ്ട്. ബയോപ്പി ടെസ്റ്റ് നടത്തുന്നതിനാവശ്യമായ ക്രയോസ്റ്റാറ്റ് ഉപകരണം 2020-21 സാമ്പത്തിക വർഷം വാങ്ങുകയും ആയത് തിരുവനന്തപുരം മെഡിക്കൽ കോളേജിൽ സ്ഥാപിക്കുകയും ചെയ്തിട്ടുണ്ട്. പ്രസ്തുത ഉപകരണം വാങ്ങിയതിന് 19,22,576/- രൂപ കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡ്-ന് അനുവദിച്ചുനൽകി. 2021-22-ൽ ടി ഉപകരണത്തിനുവേണ്ടിയുള്ള റീഎജന്റ്സ് വാങ്ങിക്കുന്നതിനും ലക്ഷ്യമിടുന്നു.

അനുബന്ധം-2

(എ) ഇൻഡോർ സ്റ്റേഡിയം

ജി. വി. രാജ സ്റ്റോർട്സ് സൂട്ടിന്റെ ഭരണനിർവ്വഹണം സ്റ്റോർട്സ് ഡയറക്ടറേറ്റ് 2017 ഫെബ്രുവരിയിൽ ഏറ്റെടുത്തശേഷം നിലവിലുള്ള ഇൻഡോർ സ്റ്റേഡിയം ദേശീയ നിലവാരത്തിലേക്ക് ഉയർത്തിയിട്ടുണ്ട്. പ്രസ്തുത ഇൻഡോർ സ്റ്റേഡിയത്തിൽ പോളിയൂറൈത്തൻ (PU) സ്റ്റോർട്സ് സർഫസ് സ്ഥാപിക്കുകയും വോളിബോൾ, ബാസ്കറ്റ്ബോൾ എന്നിവയുടെ പരിശീലനത്തിനായി ഓരോ ബോൾ ഫീഡിംഗ് മെഷീനുകളും സ്ഥാപിച്ചിട്ടുണ്ട്. ഇൻഡോർ സ്റ്റേഡിയത്തിൽ ജൂഡോ മാറ്റുകൾ, രണ്ട് ബോക്സിംഗ് റിംഗുകൾ എന്നിവ സ്ഥാപിച്ചിട്ടുണ്ട്. എൽ.ഇ.ഡി. ഫ്ലഡ് ലൈറ്റുകൾ സ്ഥാപിച്ച് രാത്രി കാലങ്ങളിലും പരിശീലനം നടത്തുന്നതിനുള്ള എല്ലാ സംവിധാനങ്ങളും ഒരുക്കിയിട്ടുണ്ട്.

(ബി) സിന്ററ്റിക് ഹോക്കി ടർഫ്

472 ലക്ഷം രൂപ ചെലവഴിച്ച് പോപ് അപ്പ് സ്പ്രിംഗ്ലർ സംവിധാനത്തോടുകൂടിയ വിദേശത്തുനിന്നും ഇറക്കുമതി ചെയ്ത സിന്ററ്റിക് ഹോക്കി കോർട്ടും അനുബന്ധ സൗകര്യങ്ങളും ഏർപ്പെടുത്തിയിട്ടുണ്ട്.

(സി) സിന്ററിക് ഫുട്ബോൾ ടർഫ്

ഫിഫ ക്വാളിറ്റി പ്രോ നിലവാരത്തിലുള്ള സിന്ററിക് ഫുട്ബോൾ ടർഫ് 383 ലക്ഷം രൂപ ചെലവഴിച്ച് നിർമ്മിച്ചിട്ടുണ്ട്. ഫുട്ബോൾ സിന്ററിക് ടർഫുകൾക്ക് മെയിന്റനൻസ് കുറവായതിനാൽ ദീർഘകാലം പരിശീലനത്തിന് ഉപയോഗിക്കാവുന്നതാണ്. പ്രസ്തുത ഫുട്ബോൾ മൈതാനത്തിന് ഫിഫ സർട്ടിഫിക്കേഷൻ ലഭിച്ചിട്ടുണ്ട്.

(സി) സിന്ററിക് ട്രാക്ക്

585 ലക്ഷം രൂപ ചെലവിൽ 8 സ്ട്രെയിറ്റ് ലൈനും 6 ലെയിൻ 400 മീറ്റർ സിന്ററിക് ട്രാക്കും സിന്ററിക് ലോംഗ് ജമ്പിന്റെ നിർമ്മാണം ലൈൻ മാർക്കിംഗ് ഉൾപ്പെടെ പൂർത്തീകരിച്ചുകഴിഞ്ഞു. സിന്ററിക് ട്രാക്കിന് ആവശ്യമായ മെറ്റീരിയൽ പോർപ്ലാസ്റ്റിക് ജർമ്മനിയിൽനിന്നും ഇറക്കുമതി ചെയ്താണ് പൂർത്തീകരിച്ചിട്ടുള്ളത്.

(ഇ) ആധുനിക ഫിറ്റ്നസ് സെന്റർ

ജി. വി. രാജ സ്റ്റോർട്സ് സ്കൂളിൽ ആധുനിക നിലവാരത്തിലുള്ള സ്റ്റോർട്സ് ലൈഫ് ഫിറ്റ്നസ് സെന്റർ സ്ഥാപിച്ചിട്ടുണ്ട്. പ്രസ്തുത ഫിറ്റ്നസ്

സെന്ററിൽ ആധുനിക രീതിയിലുള്ള കാർഡിയോ ഉപകരണങ്ങളും പ്ലേറ്റ് ലോഡഡ് - പിൻ ലോഡഡ് ഉപകരണങ്ങളും സജ്ജീകരിച്ചിട്ടുണ്ട്.

(എഫ്) മോഡ്യൂലാർ കിച്ചൺ

നിലവിൽ ബോയ്സ് ഹോസ്റ്റലിലെയും ഗേൾസ് ഹോസ്റ്റലിലെയും കിച്ചൺ മോഡ്യൂലാർ സംവിധാനത്തിലേയ്ക്ക് മാറ്റിയിട്ടുണ്ട്.

(ജി) സ്റ്റോർട്സ് മെഡിസിൻ സെന്റർ

കായിക താരങ്ങളുടെ ശാരീരികക്ഷമത നിലനിർത്തുന്നതിനും തുടർ പരിശോധനകൾക്കുമായി സ്റ്റോർട്സ് മെഡിസിൻ സെന്റർ ആരംഭിക്കുന്നതിന് നടപടി സ്വീകരിച്ചിട്ടുണ്ട്. പ്രസ്തുത മെഡിസിൻ സെന്ററിനാവശ്യമായ ഫിസിയോതെറാപ്പി ഉപകരണങ്ങൾ കായിക വകുപ്പ് ലഭ്യമാക്കിയിട്ടുണ്ട്.

ജി. വി. രാജ സ്റ്റോർട്സ് സ്കൂൾ അന്താരാഷ്ട്ര നിലവാരത്തിലേക്ക് ഉയർത്തുന്നതിന്റെ ഭാഗമായി കായിക നിർമ്മിതികൾക്കുപുറമെ പഠനസൗകര്യങ്ങൾ മെച്ചപ്പെടുത്തുന്നതിന്റെ ഭാഗമായി ഇൻട്രാക്ടീവ് ക്ലാസ് റൂമുകൾ, ആധുനിക ലാബ് ഉപകരണങ്ങൾ, പുതിയ ഫർണിച്ചറുകൾ എന്നീ സൗകര്യങ്ങളും പൂർത്തീകരിച്ചിട്ടുണ്ട്. കോംബാറ്റ് സ്റ്റോർട്സിനായി

5 നിലകളിലുള്ള ഒരു ബഹുനില കെട്ടിടം നിർമ്മിക്കുന്നതിനുള്ള നടപടികൾ ആരംഭിച്ചുവരികയാണ്.

കണ്ണൂർ സ്പോർട്സ് ഡിവിഷൻ

കണ്ണൂർ ഗവൺമെന്റ് വൊക്കേഷണൽ ഹയർസെക്കണ്ടറി (സ്പോർട്സ് സ്കൂൾ) സ്കൂളിനെ പെൺകുട്ടികൾക്ക് മാത്രമുള്ള സമ്പൂർണ്ണ റസിഡൻഷ്യൽ സ്കൂളാക്കി മാറ്റുന്നതിന് സർക്കാർ അനുമതി നൽകിയിട്ടുണ്ട്. ഇതിന്റെ ഭാഗമായി സ്കൂളിൽ കായിക സൗകര്യങ്ങൾ ഒരുക്കുന്നതിനും ഹോസ്റ്റൽ പണി കഴിപ്പിക്കുന്നതിനും ഉൾപ്പെടെയുള്ള ആസ്തി വികസന സൗകര്യങ്ങൾ ഒരുക്കുന്നതിലേക്ക് ഒരു മാസ്റ്റർ പ്ലാൻ തയ്യാറാക്കി വരികയാണ്. ഘട്ടം ഘട്ടമായി പ്രസ്തുത മാസ്റ്റർ പ്ലാൻ പൂർത്തീകരിക്കാനാണ് ലക്ഷ്യമിടുന്നത്. കോംബാറ്റ് കായികയിനങ്ങൾ പരിശീലിപ്പിക്കുന്നതിനായി മൂന്നുനിലകളിലുള്ള ഒരു ഇൻഡോർ കോംപ്ലക്സ്, ഡൈനിംഗ്, കിച്ചൺ, കോച്ചുകൾക്കുള്ള മുറികൾ ഉൾപ്പെടെയുള്ള സൗകര്യങ്ങളോടുകൂടിയ ഒരു ഹോസ്റ്റൽ സമുച്ചയം എന്നിവയാണ് പ്രഥമ പരിഗണനയിലുള്ളത്. ഇന്ത്യയിലെതന്നെ പെൺകുട്ടികൾക്ക് മാത്രമായുള്ള അപൂർവ്വം സ്പോർട്സ്

റസിഡൻഷ്യൽ സൂപ്പർകളിൽ ഒന്നായി കണ്ണൂർ സ്പോർട്സ് സൂപ്പർകളിനെ

മാറ്റുകയാണ് ലക്ഷ്യം.
